


సర్వ ధర్మ నిలయం ట్రస్ట్



శ్రీ సద్గురు భంభం బాబా



సర్వమత సమ్మతమే మా మతం



శ్రీ భంభం సర్వ తీ దేవి



విశ్వమానవ సౌభ్రాతృత్వమే మా ధ్యయం

శ్రీశ్రీ సద్గురు భంభం బాబా వారి
55వ ఆరాధనోత్సవాల సందర్భంగా

సర్వధర్మనిలయం ట్రస్టు వారి వార్షిక నివేదిక

శ్రీశ్రీ సద్గురు భంభం బాబా వారి **55వ ఆరాధనోత్సవాలు** ఈ రోజు ధర్మవరం నగరంలో ఎంతో ఆనందంతో వైభవంగా జరుపుకుంటున్నాము. ఈ ఆరాధనోత్సవాలను ఎంతో భక్తి శ్రద్ధలతో అందరూ ఐకమత్యంతో కలిసిమెలిసి ఇంత పకడ్బందీగా అన్ని ఏర్పాట్లను చక్కగా చేసిన ధర్మవరం భం భం బాబా సేవాసమితి సభ్యులందరికీ

సర్వధర్మ నిలయం ట్రస్ట్ తరపున హృదయపూర్వక
అభినందనలు తెలియజేస్తూ వారందరికి తమ
అనంతమైన కృపతో ఆశీర్వదించవలెనని
శ్రీ సద్గురుదేవులను ప్రార్థిస్తున్నాను. ఈ ఈ
ఆరాధనోత్సవాల సందర్భంగా అన్నదాన
కార్యక్రమానికి అనంతపురం సేవాసమితి వారు పూర్తి
సహాయ సహకారాలను అందించినందుకు వారిని
ప్రత్యేకంగా అభినందిస్తూ అలాగే ఈ కార్యక్రమం
ఇంత వైభవంగా విజయవంతంగా జరగడానికి
ప్రత్యక్షంగా మరియు పరోక్షంగా సహాయ
సహకారాలను మరియు సేవలను అందించిన
వారందరికీ వారి కుటుంబ సభ్యులకు
ఆశీర్వదించవలసినదిగా శ్రీ సద్గురుదేవులను
వేడుకుంటూ 2023-2024 వార్షిక నివేదికను మీ
ముందు ఉంచబోతున్నాను.

A) ఆశ్రమంలో పూర్తయిన అభివృద్ధి కార్యక్రమముల వివరములు (2003-2024): -

1) శ్రీశ్రీశ్రీ సద్గురు దేవుల వారి దివ్యాశీస్సులతో, శ్రీశ్రీ సద్గురు కబీర్ కిరణ్ స్వాముల వారి ఆదేశములతో మన ఆశ్రమానికి వచ్చే భక్తులందరికీ ప్రతి నిత్యము ఉచితముగా అన్న దానము మరియు ఉచితముగా వసతి సౌకర్యము ఏర్పాటు జరుగుచున్నది.

2) మన ఆశ్రమంలో శ్రీశ్రీ కబీర్ కిరణ్ స్వాముల వారి దివ్యాశీస్సులతో మరియు ఆదేశములతో ఇంతకు ముందున్న కొబ్బరి చెట్లకు మరియు వక్క చెట్లకు అదనముగా ఈ సంవత్సరము 7,250 వక్క చెట్లకు నాటడము జరిగినది.

3) తపో నిలయము మరియు **Rock** ప్రదేశాలను **RENOVATION** చేయించి ప్రతి నిత్యము దీపారాధన జరుగుచున్నది.

4) శ్రీశ్రీ సద్గురు బాబా అన్వరానంద వారి 21వ

ఆరాధనోత్సవాల సందర్భంగా శ్రీశ్రీ భం కబీర్ కిరణ్ స్వాముల వారి అమృత హస్తములతో 02-03-2024 న నూతన నిర్మిత **మీరా మరియు జీసస్** కుటీరాలలోని **11** విశ్రాంతి గృహాల (**NEWLY BUILT ACCOMODATION OF 11 ROOMS**) ప్రారంభించడం జరిగినది.

ఆశ్రమానికి సందర్శించే శిష్య భక్తాదుల అనుకూలాలను అభివృద్ధి చేయాలని ఉద్దేశించి శ్రీశ్రీ భం కబీర్ కిరణ్ స్వాములవారి ఆదేశానుసారము తొలి విడతగా ఈ రెండు కుటీరాలలో **2 ROOMS WITH ATTACHED TOILETS** మరియు **9 ROOMS WITH COMMON TOILETS** నిర్మాణం చేయడం జరిగినది. ఈ అనుకూలత ఆశ్రమానికి సందర్శించే ప్రతి ఒక్కరికి అందజేయాలన్నది శ్రీ స్వామివారి సంకల్పం.

ఈ రూములు ఏ ఏ తేదీలలో అందుబాటులో ఉంటుందో ఆశ్రమ మేనేజర్ని సంప్రదించి మీరు ముందుగా రిజర్వేషన్ చేసుకోవచ్చును.

5) శ్రీసన్నిధానము (జ్యోతికట్ల) వద్ద ఉన్న STEEL GRIL STRUCTURE ను తొలగించి వాటి స్థానములో TRANSPARENT & TOUGHENED GLASS PANEL CONSTRUCTION చేయడం జరిగినది.

6) అలాగే జ్యోతి కట్ట చుట్టూ అలాగే TATA KNOTTED WIREతో కంచెను (FENCING) నిర్మించడం జరిగినది.

7) ఆశ్రమానికి సందర్శించే భక్తుల సౌకర్యార్థమై ఎలక్ట్రికల్ ఆటో (ELECTRICAL AUTO) ను ఏర్పాటు చేయడం జరిగినది. వీటిని అందించిన దాతలకు వారి కుటుంబ సభ్యులకు శ్రీ సద్గురుదేవులు ఆశీర్వదించవలసిందిగా కోరుకుంటున్నాము.

8) పరమ పవిత్రమైన సర్వధర్మ ఆశ్రమ అభివృద్ధికి ఇప్పటిలాగే ఎప్పటికీ వారి వారి శక్త్యానుసారము అందరూ సహాయ సహకారాలు అందిస్తూ శ్రీ సద్గురుదేవుల కృపకు పాత్రులగుదురని కోరుచున్నాము.

B)

**శ్రీ గురుదేవుల ఆధ్యాత్మిక
కార్యక్రమముల వివరములు :**

1) గత ఆరాధనోత్సవాలలో ప్రకటించిన విధంగా శ్రీశ్రీ భం కబీర్ కిరణ్ స్వాములవారు మే నెలలో 25 వ తేదీ నుండి 27 వరకు అనగా మూడు రోజుల పాటు ఆరు గ్రామాలలో పర్యటించినారు. పేరూరు గ్రామంతో ప్రారంభించి, చెన్నంపల్లి నూతన ధ్యానమందిరం ప్రారంభం, రాయదుర్గంలో శ్రీశ్రీ బాబా అన్వరానంద స్వామి వారి తపో మందిరం, బళ్ళారి, అనంతపురము మరియు చివరగా ధర్మవరంలో కార్యక్రమాన్ని ముగించడం జరిగినది.

2) 08 జూన్, 2023 న పూజ్యశ్రీ భం భం పార్వతీ దేవి అమ్మగారి 6వ ఆరాధనోత్సవాలు సర్వధర్మ ఆశ్రమంలో శ్రీ భం కబీర్ కిరణ్ స్వాముల వారి ఆధ్వర్యంలో ఎంతో వైభవంగా జరిగినవి.

3) 03 జూలై 2023 నాడు శ్రీ గురుపూర్ణిమ మహోత్సవములు సర్వధర్మ ఆశ్రమంలో అత్యంత

వైభవముగా జరిగినది.

4) 25 ఆగస్ట్ 2023 శుక్రవారమున సర్వధర్మ ఆశ్రమంలో వరమహాలక్ష్మీ పూజ సందర్భంగా పూజ్యశ్రీ భంభం పార్వతీదేవి అమ్మగారికి ప్రత్యేక పూజా కార్యక్రమములు నిర్వహించబడినవి.

5) దసరా నవరాత్రుల సందర్భంగా అక్టోబర్ నెలలో సర్వధర్మ ఆశ్రమంలో శ్రీ సద్గురుదేవుల ప్రత్యేక పూజా కార్యక్రమములు జరిగినవి.

6) 2023 వ సంవత్సరము కార్తీక మాసము నవంబరు 20వ తేదీ నుండి నవంబరు 27వ తేదీ వరకు ఏడు రోజుల పాటు ఆశ్రమము నందు శ్రీ భం భం గురుదేవుల అఖండ భజన ద్వితీయ సప్తాహము జరిగినది. దాదాపు 98 సేవా సమితుల ఈ మహా కార్యము నందు పాల్గొని ప్రతి సేవా సమితి నుండి భక్తులు “ సప్తాహ దీక్ష భిక్ష ” ను తీసుకొని వచ్చి, నియమ నిష్ఠలతో గురుదేవులకు సమర్పించడం జరిగినది. పిదప కడపటి 7వ

దినమున మహా మంగళహారతి సమర్పణ తర్వాత మహా భిక్షను స్వీకరణతో సప్తాహము ముగిసినది.

7) డిసెంబరు నెల 24న శ్రీశ్రీ సద్గురు భంభం బాబా వారి దీక్షా ప్రధాన కార్యక్రమం సర్వ ధర్మ ఆశ్రమంలో పరమ పవిత్రమైన శ్రీ గురుదేవుల సన్నిధానం వద్ద శ్రీ భం కబీర్ కిరణ్ స్వాముల వారి అమృత హస్తములచే అనుగ్రహించబడినది.

8) 03 మార్చి 2024న శ్రీశ్రీ సద్గురు బాబా అన్వరానంద వారి 22వ ఆరాధనోత్సవాలు సర్వ ధర్మ ఆశ్రమంలో శ్రీ భం కబీర్ కిరణ్ స్వాముల వారి ఆధ్వర్యంలో ఎంతో వైభవంగా జరిగినవి, ఈ కార్యక్రమానికి అన్నదానం మరియు శ్రీవారి సన్నిధానమునకు పుష్పాలంకరణ సేవలకు పూర్తి బాధ్యత వహించి చాలా చక్కగా నిర్వహించినందుకు హైదరాబాద్ భక్త బృందానికి అభినందిస్తూ వారందరికీ శ్రీ గురుదేవులు చల్లగా దీవించాలని వేడుకుంటున్నాను.

9) మహాశివరాత్రి పర్వదినము 8 మార్చి 2024 న రాయదుర్గంలోని శ్రీశ్రీ సద్గురు అన్వరానంద స్వాముల వారి తపో మందిరంలో శ్రీ గురుదేవుల భజనలు, శ్రీ స్వాములవారి ఉపన్యాసములు మరియు పూజ కార్యక్రమాలు ఎంతో వైభవంగా జరిగినవి.



*** ** ** ** **

C) PUBLICATIONS (ప్రచురణలు)

1) ఈ 2024 సంవత్సరం జనవరి 14న శ్రీ సద్గురు భంభం బాబా వారి ఫోటోలతో కూడిన డిజిటల్ క్యాలెండర్ 2024 ను శ్రీశ్రీ భం కబీర్ కిరణ్ స్వామి వారి అమృతహస్తములతో విడుదల చేయడం జరిగినది. ఈ క్యాలెండర్ను **WEB SITES** ద్వారా అందరూ ఉచితంగా పొందవచ్చును.

2) శ్రీశ్రీ సద్గురు బాబా అన్వరానంద వారి 20 వ ఆరాధనోత్సవాల సందర్భంగా సర్వధర్మ ఆశ్రమంలో 03-03-2023 న శ్రీశ్రీ కబీర్ కిరణ్ స్వాముల వారు ఒక కొత్త **WEB SITE - BABA ANWARANANDA.COM** ను ప్రారంభించినారు.

ఈ **WEBSITE** నందు ముఖ్యముగా శ్రీశ్రీశ్రీ సద్గురు బాబా అన్వరానంద స్వామి వారి వేదాంత ఉపన్యాసములు (**FULL LENGTH AUDIO DIS-COURSES**)- తెలుగు భాషలో 35 ఉపన్యాసములు మరియు కన్నడ భాషలో 20 ఉపన్యాసములు

లభించుచున్నవి. ఈ వెబ్‌సైట్ నందు ధర్మసారథి ఆధ్యాత్మిక మాస పత్రిక మరియు భం గురువాణి వార పత్రికలు, ఇంకా **INSTAGRAM** మరియు **YOUTUBE** లలో ప్రచురించబడిన స్వామి వారి ఉపదేశాలకు సంబంధించిన వీడియోలు కూడా అందుబాటులో ఉన్నాయి.

3) శ్రీశ్రీశ్రీ భం పార్వతీ దేవి అమ్మ వారి 5వ ఆరాధన సందర్భముగా 8-6-2023 వ తేదీన (www.ammaparvathi.com) అనే **WEBSITE** ను శ్రీశ్రీశ్రీ సద్గురు భం కబీర్ కిరణ్ స్వాముల వారి అమృత హస్తములతో ప్రారంభించబడినది.

4) శ్రీశ్రీ భం కబీర్ కిరణ్ స్వాముల వారి చేత 03 మార్చి 2020 న పునఃప్రారంభించబడిన ధర్మసారథి ఆధ్యాత్మిక మాసపత్రిక 4 సంవత్సరాలుగా ప్రతి పౌర్ణమి రోజున అందిస్తూ ఇప్పటికీ 52 సంచికలు పూర్తి చేసుకున్నది.

అలాగే 16 ఏప్రిల్ 2020 శ్రీ భం కిరణ్

స్వాముల వారిచే ప్రారంభించబడిన భం గురువాణి ఆధ్యాత్మిక వారపత్రిక ప్రతి గురువారం శిష్య భక్తాదులందరికీ అందిస్తూ ఇప్పటికీ 198 సంచికలు పూర్తి చేసుకున్నది.

5) ఆశ్రమంలో కొంతకాలం పాటు ఉండి సేవాభావంతో వారి వారి శక్త్యానుసారము వారికి తగినటువంటి ఆశ్రమ అభివృద్ధి పనులలో పాల్గొనదలచిన వారు ముందుగా ఆశ్రమం మేనేజర్ను / ట్రస్టీలను సంప్రదించి, అనుమతి పొంది శ్రీ గురుదేవుల అనుగ్రహానికి పాత్రులు కావలసిందిగా కోరుచున్నాము.

- సర్వధర్మ నిలయం ట్రస్ట్

